

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీబ్రహ్మపురాణే భీష్మయుధిష్ఠిరసంవాదే
॥ శ్రీజగన్నాథసహస్రనామం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీజగన్నాథసహస్రనామం ॥

ప్రార్థనా

దేవదానవగంధర్వయక్షవిద్యాధరోరగైః |

సేవ్యమానం సదా చారుకోటిసూర్యసమప్రభం || 1 ||

ధ్యాయేన్నారాయణం దేవం చతుర్వర్ణఫలప్రదం |

జయ కృష్ణ జగన్నాథ జయ సర్వాధినాయక || 2 ||

జయాశేషజగద్వంద్యపాదాంభోజ నమోఽస్తు తే || 3 ||

యుధిష్ఠిర ఉవాచ

యస్య ప్రసాదాత్తు సర్వం యస్తు విష్ణుపరాయణః |

యస్తు ధాతా విధాతా చ యశ్చ సత్యం పరో భవేత్ || 1 ||

యస్య మాయామయం జాలం త్రైలోక్యం సచరాచరం |

మర్త్యాంశ్చ మృగతృష్ణాయాం భ్రామయత్యపి కేవలం || 2 ||

నమామ్యహం జగత్ప్రీత్యా నామాని చ జగత్పతిం |

బృహత్యా కథితం యచ్ఛ తన్నే కథయ సాంప్రతం || 3 ||

భీష్మ ఉవాచ

యుధిష్ఠిర మహాబాహో కథయామి శృణుష్వ మే |

జగన్నాథస్య నామాని పవిత్రాణి శుభాని చ || 1 ||

మాయయా యస్య సంసారో వ్యాప్యతః సచరాచరః |

యస్య ప్రసాదాద్బ్రహ్మణం సృష్ట్యా పాతి చ సర్వదా || 2 ||

బ్రహ్మాదిదశదిక్పాలాన్ మాయావిమోహితాన్ ఖలు |
యస్య చేష్టావరోహశ్చ బ్రహ్మాండఖండగోచరః || 3 ||

దయా వా మమతా యస్య సర్వభూతేషు సర్వగః |
సత్యధర్మవిభూషస్య జగన్నాథస్య సర్వతః || 4 ||

కథయామి సహస్రాణి నామాని తవ చానఘు || 5 ||

అథ శ్రీజగన్నాథస్య సహస్రనామస్తోత్రం

అథ వినియోగః

అస్య మాతృకా మంత్రస్య వేదవ్యాసో ఋషిః |
అనుష్టుప్చందః |
శ్రీజగన్నాథో దేవతా |
భగవతః శ్రీజగన్నాథస్య ప్రీత్యర్థే సహస్రనామ పఠనే వినియోగః ||

ధ్యానం

నీలాద్రౌ శంఖమధ్యే శతదలకమలే రత్నసింహాసనస్థం
సర్వాలంకారయుక్తం నవఘనరుచిరం సంయుతం చాగ్రజేన |
భద్రాయా వామభాగే రథచరణయుతం బ్రహ్మరుద్రేంద్రవంద్యం
వేదానాం సారమీశం స్వజనపరివృతం బ్రహ్మాదారు స్మరామి ||

శ్రీభగవానువాచ

చతుర్భుజో జగన్నాథః కంఠశోభితకౌస్తుభః |
పద్మనాభో వేదగర్భశ్చంద్రసూర్యవిలోచనః || 1 ||

జగన్నాథో లోకనాథో నీలాద్రీశః పరో హరిః |
దీనబంధుర్దయాసింధుః కృపాలుః జనరక్షకః || 2 ||

కంబుపాణిః చక్రపాణిః పద్మనాభో నరోత్తమః |
జగతాం పాలకో వ్యాపీ సర్వవ్యాపీ సురేశ్వరః || 3 ||

లోకరాజో దేవరాజః శక్రో భూపశ్చ భూపతిః |
నీలాద్రిపతినాథశ్చ అనంతః పురుషోత్తమః || 4 ||

తార్క్ష్యధ్యాయః కల్పతరుః విమలాప్రీతివర్ధనః |
బలభద్రో వాసుదేవో మాధవో మధుసూదనః || 5 ||

దైత్యారిః పుండరీకాక్షో వనమాలీ బలప్రియః |
బ్రహ్మ విష్ణుః వృష్ణివంశో మురారిః కృష్ణకేశవః || 6 ||

శ్రీరామః సచ్చిదానందో గోవిందః పరమేశ్వరః |
విష్ణుర్జిష్ణుర్మహావిష్ణుః ప్రభవిష్ణుర్మహేశ్వరః || 7 ||

లోకకర్తా జగన్నాథో మహాకర్తా మహాయశాః |
మహర్షిః కపిలాచార్యో లోకచారీ సురో హారిః || 8 ||

ఆత్మా చ జీవపాలశ్చ శూరః సంసారపాలకః |
ఏకోనైకో మమప్రియో బ్రహ్మవాదీ మహేశ్వరః || 9 ||

ద్విభుజశ్చ చతుర్భాపలః శతబాహుః సహస్రకః |
పద్మపత్రవిశాలాక్షః పద్మగర్భః పరో హారిః || 10 ||

పద్మహస్తో దేవపాలో దైత్యారిరైత్యనాశనః |
చతుర్మూర్తిశ్చతుర్భాపలశ్చతురాననసేవితః || 11 ||

పద్మహస్తశ్చక్రపాణిః శంఖహస్తో గదాధరః |
మహావైకుంఠవాసీ చ లక్ష్మీప్రీతికరః సదా || 12 ||

విశ్వనాథః ప్రీతిదశ్చ సర్వదేవప్రియంకరః |
విశ్వవ్యాపీ దారురూపశ్చంద్రసూర్యవిలోచనః || 13 ||

గుప్తగంగోపలభిశ్చ తులసీప్రీతివర్ధనః |
జగదీశః శ్రీనివాసః శ్రీపతిః శ్రీగదాగ్రజః || 14 ||

సరస్వతీమూలాధారః శ్రీవత్సః శ్రీదయానిధిః |
ప్రజాపతిః భృగుపతిర్భార్గవో నీలసుందరః || 15 ||

యోగమాయాగుణారూపో జగద్యోనీశ్వరో హరిః |
ఆదిత్యః ప్రలయోద్ధారీ ఆదౌ సంసారపాలకః || 16 ||

కృపావిష్టః పద్మపాణిరమూర్తిర్జగదాశ్రయః |
పద్మనాభో నిరాకారః నిర్లిప్తః పురుషోత్తమః || 17 ||

కృపాకరః జగద్వ్యాపీ శ్రీకరః శంఖశోభితః |
సముద్రకోటిగంభీరో దేవతాప్రీతిదః సదా || 18 ||

సురపతిర్భూతపతిర్బ్రహ్మచారీ పురందరః |
ఆకాశవాయుమూర్తిశ్చ బ్రహ్మమూర్తిర్జలస్థితః || 19 ||

బ్రహ్మ విష్ణుర్ద్వష్టిపాలః పరమోఽమృతదాయకః |
పరమానందసంపూర్ణః పుణ్యదేవః పరాయణః || 20 ||

ధనీ చ ధనదాతా చ ధనగర్భో మహేశ్వరః |
పాశపాణిః సర్వజీవః సర్వసంసారరక్షకః || 21 ||

దేవకర్తా బ్రహ్మకర్తా వసిష్ఠో బ్రహ్మపాలకః |
జగత్పతిః సురాచార్యో జగద్వ్యాపీ జితేంద్రియః || 22 ||

మహామూర్తిర్విశ్వమూర్తిర్మహాబుద్ధిః పరాక్రమః |
సర్వబీజార్థచారీ చ ద్రష్టా వేదపతిః సదా || 23 ||

సర్వజీవస్య జీవశ్చ గోపతిర్మరుతాం పతిః |
మనోబుద్ధిరహంకారకామాదిక్రోధనాశనః || 24 ||

కామదేవః కామపాలః కామాంగః కామవల్లభః |
శత్రునాశీ కృపాసింధుః కృపాలుః పరమేశ్వరః || 25 ||

దేవత్రాతా దేవమాతా భ్రాతా బంధుః పితా సఖా |
బాలవృద్ధస్తనూరూపో విశ్వకర్మా బలోఽబలః || 26 ||

అనేకమూర్తిః సతతం సత్యవాదీ సతాంగతిః |
లోకబ్రహ్మ బృహద్బ్రహ్మ స్థూలబ్రహ్మ సురేశ్వరః || 27 ||

జగద్వ్యాపీ సదాచారీ సర్వభూతశ్చ భూపతిః |
దుర్గపాలః క్షేత్రనాథో రతీశో రతినాయకః || 28 ||

బలీ విశ్వబలాచారీ బలదో బలి-వామనః |
దరహ్రాసః శరచ్ఛంద్రః పరమః పరపాలకః || 29 ||

అకారాదిమకారాంతో మధ్యోకారః స్వరూపధృక్ |
స్తుతిస్థాయీ సోమపాశ్చ స్వాహాకారః స్వధాకరః || 30 ||

మత్స్యః కూర్మో వరాహాశ్చ నరసింహాశ్చ వామనః |
పరశురామో మహావీర్యో రామో దశరథాత్మజః || 31 ||

దేవకీనందనః శ్రేష్ఠో నృహరిః నరపాలకః |
వనమాలీ దేహధారీ పద్మమాలీ విభూషణః || 32 ||

మల్లీకామాలధారీ చ జాతీయూధిప్రియః సదా |
బృహత్ప్రితా మహాపితా బ్రాహ్మణో బ్రాహ్మణప్రియః || 33 ||

కల్పరాజః ఖగపతిర్దేవేశో దేవవల్లభః |
పరమాత్మా బలో రాజ్ఞాం మాంగల్యం సర్వమంగలః || 34 ||

సర్వబలో దేహధారీ రాజ్ఞాం చ బలదాయకః |
నానాపక్షిపతంగానాం పావనః పరిపాలకః || 35 ||

వృందావనవిహారీ చ నిత్యస్థలవిహారకః |
క్షేత్రపాలో మానవశ్చ భువనో భవపాలకః || 36 ||

సత్త్వం రజస్తమోబుద్ధిరహంకారపరోఽపి చ |
ఆకాశంగః రవిః సోమో ధరిత్రీధరణీధరః || 37 ||

నిశ్చింతో యోగనిద్రశ్చ కృపాలుః దేహధారకః |
సహస్రశీర్షా శ్రీవిష్ణుర్నిత్యో జిష్ణుర్నిరాలయః || 38 ||

కర్తా హర్తా చ ధాతా చ సత్యదీక్షాదిపాలకః |
కమలాక్షః స్వయంభూతః కృష్ణవర్ణో వనప్రియః || 39 ||

కల్పద్రుమః పాదపారిః కల్పకారీ స్వయం హారిః |
దేవానాం చ గురుః సర్వదేవరూపో నమస్కృతః || 40 ||

నిగమాగమచారీ చ కృష్ణగమ్యః స్వయంయశః |
నారాయణో నరాణాం చ లోకానాం ప్రభురుత్తమః || 41 ||

జీవానాం పరమాత్మా చ జగద్వంద్యః పరో యమః |
భూతావాసో పరోక్షశ్చ సర్వవాసీ చరాశ్రయః || 42 ||

భాగీరథీ మనోబుద్ధిర్భవమృత్యుః పరిస్థితః |
సంసారప్రణయీ ప్రీతః సంసారరక్షకః సదా || 43 ||

నానావర్ణధరో దేవో నానాపుష్పవిభూషణః |
నందధ్వజో బ్రహ్మరూపో గిరివాసీ గణాధిపః || 44 ||

మాయాధరో వర్ణధారీ యోగీశః శ్రీధరో హరిః |
మహాజ్యోతిర్మహావీర్యో బలవాంశ్చ బలోద్భవః || 45 ||

భూతకృత్ భవనో దేవో బ్రహ్మచారీ సురాధిపః |
సరస్వతీ సురాచార్యః సురదేవః సురేశ్వరః || 46 ||

అష్టమూర్తిధరో రుద్ర ఇచ్ఛామూర్తిః పరాక్రమః |
మహానాగపతిశ్చైవ పుణ్యకర్మా తపశ్చరః || 47 ||

దినపో దీనపాలశ్చ దివ్యసింహో దివాకరః |
అనభోక్తా సభోక్తా చ హవిర్భోక్తా పరోఽపరః || 48 ||

మంత్రదో జ్ఞానదాతా చ సర్వదాతా పరో హరిః |
పరర్థిః పరధర్మా చ సర్వధర్మనమస్కృతః || 49 ||

క్షమాదశ్చ దయాదశ్చ సత్యదః సత్యపాలకః |
కంసారిః కేశినాశీ చ నాశనో దుష్టనాశనః || 50 ||

పాండవప్రీతిదశ్చైవ పరమః పరపాలకః |
జగద్ధాతా జగత్కర్తా గోపగోవత్సపాలకః || 51 ||

సనాతనో మహాబ్రహ్మ ఫలదః కర్మచారిణాం |
పరమః పరమానందః పరర్థిః పరమేశ్వరః || 52 ||

శరణః సర్వలోకానాం సర్వశాస్త్రపరిగ్రహః |
ధర్మకీర్తిర్మహాధర్మో ధర్మాత్మా ధర్మబాంధవః || 53 ||

మనఃకర్తా మహాబుద్ధిర్మహామహిమదాయకః |
భూర్భువః స్వో మహామూర్తిః భీమో భీమపరాక్రమః || 54 ||

పథ్యభూతాత్మకో దేవః పథ్యమూర్తిః పరాత్పరః |
విశ్వాకారో విశ్వగర్భః సురామందో సురేశ్వరః || 55 ||

భువనేశః సర్వవ్యాపీ భవేశః భవపాలకః |
దర్శనీయశ్చతుర్వేదః శుభాంగో లోకదర్శనః || 56 ||

శ్యామలః శాంతమూర్తిశ్చ సుశాంతశ్చతురోత్తమః |
సామప్రీతిశ్చ ఋక్ ప్రీతిర్యజుషోఽధర్వణప్రియః || 57 ||

శ్యామచంద్రశ్చతుమూర్తిశ్చతుర్బాహుశ్చతుర్గతిః |
మహాజ్యోతిర్మహామూర్తిర్మహాధామా మహేశ్వరః || 58 ||

అగస్తిర్వరదాతా చ సర్వదేవపితామహః |
ప్రహ్లాదస్య ప్రీతికరో ధ్రువాభిమానతారకః || 59 ||

మండితః సుతనుర్దాతా సాధుభక్తిప్రదాయకః |
ఓంకారశ్చ పరంబ్రహ్మ ఓం నిరాలంబనో హరిః || 60 ||

సద్గతిః పరమో హంసో జీవాత్మా జననాయకః |
మనశ్చింత్యశ్చిత్తహారీ మనోజ్ఞశ్చాపధారకః || 61 ||

బ్రాహ్మణో బ్రహ్మజాతీనామింద్రియాణాం గతిః ప్రభుః |
త్రిపాదాదూర్ధ్వసంభూతో విరాట్ చైవ సురేశ్వరః || 62 ||

పరాత్పరః పరః పాదః పద్మస్థః కమలాసనః |
నానాసందేహవిషయస్తత్త్వజ్ఞానాభినిర్వృతః || 63 ||

సర్వజ్ఞశ్చ జగద్వంధుర్మనోజజ్ఞాతకారకః |
ముఖసంభూతవిప్రస్తు వాహసంభూతరాజకః || 64 ||

ఊరోవైశ్యః పదోభూతః శూద్రో నిత్యోపనిత్యకః |
జ్ఞానీ మానీ వర్ణదశ్చ సర్వదః సర్వభూషితః || 65 ||

అనాదివర్ణసందేహో నానాకర్మోపరిస్థితః |
శుద్ధాదిధర్మసందేహో బ్రహ్మదేహః స్మితాననః || 66 ||

శంబరారిర్వేదపతిః సుకృతః సత్త్వవర్ధనః |
సకలం సర్వభూతానాం సర్వదాతా జగన్మయః || 67 ||

సర్వభూతహితైషీ చ సర్వప్రాణిహితే రతః |
సర్వదా దేహధారీ చ బటకో బటుగః సదా || 68 ||

సర్వకర్మవిధాతా చ జ్ఞానదః కరుణాత్మకః |
పుణ్యసంపత్తిదాతా చ కర్తా హర్తా తథైవ చ || 69 ||

సదా నీలాద్రివాసీ చ నతాస్యశ్చ పురందరః |
నరో నారాయణో దేవో నిర్మలో నిరుపద్రవః || 70 ||

బ్రహ్మశంభుః సురశ్రేష్ఠః కంబుపాణిర్బలోఽర్జునః |
జగద్ధాతా చిరాయుశ్చ గోవిందో గోపవల్లభః || 71 ||

దేవో దేవో మహాబ్రహ్మ మహారాజో మహాగతిః |
అనంతో భూతనాథశ్చ అనంతభూతసంభవః || 72 ||

సముద్రపర్వతానాం చ గంధర్వాణాం తథాఽఽశ్రయః |
శ్రీకృష్ణో దేవకీపుత్రో మురారిర్వేణుహస్తకః || 73 ||

జగత్స్థాయీ జగద్వ్యాపీ సర్వసంసారభూతిదః |
రత్నగర్భో రత్నహస్తో రత్నాకరసుతాపతిః || 74 ||

కందర్పరక్షాకారీ చ కామదేవపితామహః |
కోటిభాస్కరసంజ్యోతిః కోటిచంద్రసుశీతలః || 75 ||

కోటికందర్పలావణ్యః కామమూర్తిర్బృహత్తపః |
మధురాపురవాసీ చ ద్వారికో ద్వారికాపతిః || 76 ||

వసంతఋతునాథశ్చ మాధవః ప్రీతిదః సదా |
శ్యామబంధుర్ఘనశ్యామో ఘనాఘనసమద్యుతిః || 77 ||

అనంతకల్పవాసీ చ కల్పసాక్షీ చ కల్పకృత్ |
సత్యనాథః సత్యచారీ సత్యవాదీ సదాస్థితః || 78 ||

చతుర్మూర్తిశ్చతుర్బాహుశ్చతుర్యుగపతిర్భవః |
రామకృష్ణో యుగాంతశ్చ బలభద్రో బలో బలీ || 79 ||

లక్ష్మీనారాయణో దేవః శాలగ్రామశిలాప్రభుః |
ప్రాణోఽపానః సమానశ్చోదానవ్యానౌ తద్దైవ చ || 80 ||

పంచాత్మా పంచతత్త్వం చ శరణాగతపాలకః |
యత్కించితే దృశ్యతే లోకే తత్సర్వం జగదీశ్వరః || 81 ||

జగదీశో మహద్బ్రహ్మ జగన్నాథాయ తే నమః |
జగదీశో మహద్బ్రహ్మ జగన్నాథాయ తే నమః |
జగదీశో మహద్బ్రహ్మ జగన్నాథాయ తే నమః |

అథ శ్రీజగన్నాథసహస్రనామ మాహాత్మ్యం

ఏవం నామసహస్రేణ స్థవోఽయం పఠ్యతే యది |
పాఠం పాఠయతే యస్తు శృణుయాదపి మానవః || 1 ||

సహస్రాణాం శతేనైవ యజ్ఞేన పరిపూజ్యతే |
యత్పుణ్యం సర్వతీర్థేషు వేదేషు చ విశేషతః || 2 ||

తత్పుణ్యం కోటిగుణితం అచిరాల్లభతే నరః |
జగన్నాథస్య నామాని పుణ్యాని సఫలాని చ || 3 ||

విద్యార్థీ లభతే విద్యాం యోగార్థీ యోగమాప్నుయాత్ |
కన్యార్థీ లభతే కన్యాం జయార్థీ లభతే జయం || 4 ||

కామార్థీ లభతే కామం పుత్రార్థీ లభతే సుతం |
క్షత్రియాణాం ప్రయోగేణ సంగ్రామే జయదః సదా || 5 ||

వైశ్యానాం సర్వధర్మః స్యాచ్ఛూద్రాణాం సుఖమేధతే |
సాధూనాం పఠతో నిత్యం జ్ఞానదః ఫలదస్తథా || 6 ||

నాఽపవాదం న దుఃఖం చ కదా చ లభతే నరః |
సర్వసౌఖ్యం ఫలం ప్రాప్య చిరంజీవీ భవేన్నరః || 7 ||

శృణు రాజన్ మహాబాహో మహిమానం జగత్పతేః |
యస్య స్మరణమాత్రేణ సర్వపాపైః ప్రముచ్యతే || 8 ||

జగన్నాథం లోకనాథం పఠతే యః సదా శుచిః |
కలికాలోద్భవం పాపం తక్షణాత్తస్య నశ్యతి || 9 ||

|| ఇతి శ్రీజగన్నాథసహస్రనామం సమాప్తం ||